

20141454531

МИНИСТЕРСТВО ЗА ВНАТРЕШНИ РАБОТИ

Врз основа на член 14 ставот 9 од Законот за оружјето („Службен весник на Република Македонија” бр. 7/05, 47/06, 42/07, 86/08, 72/10, 158/11, 119/13 и 164/13) министерот за внатрешни работи, донесе

ПРАВИЛНИК ЗА ИЗМЕНУВАЊЕ НА ПРАВИЛНИКОТ ЗА ПРОГРАМАТА ЗА ОСПОСОБУВАЊЕ ЗА ПРАВИЛНА УПОТРЕБА, ЧУВАЊЕ И ОДРЖУВАЊЕ НА ОРУЖЈЕТО, НАЧИНОТ НА СПРОВЕДУВАЊЕ НА ПРАКТИЧНОТО ОСПОСОБУВАЊЕ ЗА РАКУВАЊЕ СО ОРУЖЈЕ, КАКО И НАЧИНОТ НА СПРОВЕДУВАЊЕТО НА СТРУЧНИОТ ИСПИТ ЗА ПРОВЕРКА НА ТЕХНИЧКОТО ЗНАЕЊЕ ЗА ПРАВИЛНА УПОТРЕБА НА ОРУЖЈЕТО И ПОЗНАВАЊЕТО НА ПРОПИСИТЕ ЗА ОРУЖЈЕ

Член 1

Во Правилникот за Програмата за оспособување за правилна употреба, чување и одржување на оружјето, начинот на спроведување на практичното оспособување за ракување со оружје, како и начинот на спроведувањето на стручниот испит за проверка на техничкото знаење за правилна употреба на оружјето и познавањето на прописите за оружје („Службен весник на Република Македонија“ број 83/05, 135/08 и 56/10), членот 11 се брише.

Член 2

Во членот 12 зборовите „најрано два месеца пред денот определен за полагањето на стручниот испит, а“ се бришат.

Член 3

Членот 13 се брише.

Член 4

Членот 14 се менува и гласи:

„Стручниот испит се спроведува најмалку еднаш во текот на секој месец во годината.

Ако во текот на одреден месец не се спроведе практично оспособување на кандидати, не се спроведува ниту полагање на стручен испит за тоа овластено правно лице.“

Член 5

Во член 15 ставовите 1 и 3 се бришат.

Член 6

Членот 16 се брише.

Член 7

Во член 18 во ставот 3 зборот „олучена“ се заменува со зборот „жлебена“, зборот „неолучена“ се заменува со зборот „нежлебена“, а зборовите: „100 см x 100 см“ се заменуваат со зборовите: „50 см x 50 см“.

Член 8

Во член 20 во ставот 2 зборовите: „на писмениот тест“ се бришат, а процентот „75%“ се заменува со процентот „75,5%“.

Член 9

Во член 21 ставовите 1, 3 и 4 се бришат.

Член 10

Прилогот број 4 се заменува со нов Прилог број 4, кој е даден во прилог и е составен дел на овој правилник.

Член 11

Овој правилник влегува во сила осмиот ден од денот на објавувањето во „Службен весник на Република Македонија“, а ќе отпочне да се применува со денот на отпочнувањето на примената на Законот за изменување и дополнување на Законот за оружјето („Службен весник на Република Македонија“ број 164/13).

Бр. 12.1-67691/1
25 септември 2014 година
Скопје

Министер
за внатрешни работи,
м-р **Гордана Јанкулоска**, с.р.



РЕПУБЛИКА МАКЕДОНИЈА
МИНИСТЕРСТВО ЗА ВНАТРЕШНИ РАБОТИ

Број _____
_____ година

Врз основа на член 22 од Правилникот за Програмата за оспособување за правилна употреба, чување и одржување на оружјето, начинот на спроведување на практичното оспособување за ракување со оружје, како и начинот на спроведувањето на стручниот испит за проверка на техничкото знаење за правилна употреба на оружјето и познавањето на прописите за оружје комисијата издава

У В Е Р Е Н И Е

_____, роден-а _____
(име, татково име и презиме) (датум, место и држава на раѓање)

од _____ улица _____ број _____, ЕМБГ _____
(живеалиште, престојувалиште)

на ден _____ година, полагаше стучен испит за техничкото знаење за правилна употреба, чување и одржување на оружјето и познавањето на прописите за оружје и

ГО ПОЛОЖИ СТРУЧНИОТ ИСПИТ за проверка на техничкото знаење за правилна употреба на оружјето и познавањето на прописите за оружје, за следниот вид на оружје:

1. Долго огнено оружје со жлебена цевка од Б и Ц категорија
2. Долго огнено оружје со нежлебена цевка од Б и Ц категорија
3. Кусо огнено оружје од Б и Ц категорија

(да се заокружи)

М.П. ПРЕТСЕДАТЕЛ НА КОМИСИЈА